

6 05
05/739

Год VI

ТРАВЕНЬ 1928

Кніжка 3 (13)




Першы Беларускі Месячнік Сельскай Гарадзаркі.

Зъмест:

ст.

Усе ў каапэрацыю	1
Барацьба з бульбяным грыбком	3
Капуста	5
Пчалярскі аддзел	—
Запаленъне капытавае шчэлкі	11
Падсяўныя расыліны	12
Паштовая скрынка	16



САХА

Першы Беларускі месячнік сельскай гаспадаркі.

Усе ў коопэрацыю!

Ня раз слова коопэрацыя раздавалася на старонках нашых часопісіяў, ня раз чулі мы яго і ад прадстаўнікоў нашае вёскі. Пры тэй зацікаўленнасьці коопэрацыяй, якую мы бачылі ў апошнія часы, можна было спадзевацца, што вёска пяройдзе ад сну да актыўнае творчае працы, але на жаль, гэтага мы пакуль-што і ня бачым. А трэба прызнаць, што коопэрацыяй мусіць як найшырэй зацікавіцца нашае грамадзянства, пераважна нашая вёска, бо коопэрацыя гэта ёсьць справа, якая ў нашым жыцці адыграе вялізарнае значэнне.

У цяжкім палажэнні апынулася нашая вёска ў выніку сусьеветнай вайны. Вось ужо хутка міне 10 гадоў, як над нашай старонкай спыніўся гром гарматаў, а жыццё ўсё яшчэ не наладзілася. І вось, шукаючы выхаду з гэтага палажэння, грамадзянства нашае прышло да перакананьня, што толькі ўласнымі супольнымі высілкамі, што толькі шляхам самапомачы зможам мы направіць сваё жыццё, скінуць кайданы нэндзы і нядолі і здабыць сабе лепшую будучыню. І фактычна. Хто нам дапаможа, як ня мы самі сабе. Ад каго мы можам чакаць гэтае помачы? Народы, якія маюць уласную дзяржаву, могуць лічыць на помач ад апошніяе, але мы аб гэтым ня можам і думати. Дык і астаетца толькі адно, гэта напраўляць сваё жыццё ўласнымі супольнымі сіламі, а гэта значыць шляхам коопэрацыі.

Коопэруючы ўсе галіны нашага жыцця—закладаючы ўселякія коопэратывы, мы перш-на-перш распачынаем баражбу за нашае эканамічнае вызваленіне, распачынаем змаганьне з вызыскам нас праз прыватны капітал.

Так праз коопэратыўныя банкі мы атрымліваем танны крэдыт, які так патрэбны нам у сучасны момэнт, і, гэтакім

чынам, вызваляемся ад вызыску нас праз ліхвяроў, якія зьдзіраюць з нас апошнюю скuru.

Спажывецкая кооперацыя дае нам магчымасць задаволіць свае жыцьцёвыя патрэбы ў найтанейшы і найлепшы спосаб, абходзячыся пры гэтым без прыватнага гандляра. Кожны з нас добра ведае, што гандляры, гэтыя пасярэднікі паміж намі спажыўцамі і тымі, што вытвараюць тавары, прычыняюцца толькі да падвышання цаны тавару, бо кожуць плаціць сабе за апошні толькі, колькі ім спадбаецца, ня кожучы ўжо аб тым, што і тавар стараюцца даць як найгоршы, а часам і ашукаюць на вазе ці на меры. Спажывецкая кооперацыя вось і мае на мэце вызваленне спажыўца з пад ўлады гэтых спэкулянтаў. Закладаючы коопэратыўныя крамкі, а пасля злучаючы іх у саюзы, мы зможем атрымаць усе патрэбныя нам тавары праз нашы коопэратывы безпасярэдна ад прадуцэнтаў, абмінаючы ўсіх гандляроў. У выніку гэтага тавар будзе і танейшы і лепшы, а галоўнае такі, які нам патрэбны, а ня той, які стараецца ўпіхнуць нам гандляр.

Трэцьцяя галіна кооперацыі — кооперацыя земляробская, для нас, як земляробаў, мае найвялікшае значэнне. Недастатак абвартнага капіталу, патрэба ў розных прыладах і рэчах для вядзеньня і паляпшэння гаспадаркі, змушае селяніна зварочывацца да тых паразітаў, якія, апанаўшы вёску, толькі і чакаюць мамэнту, каб накінуцца на ахвяру і выссакць з яе апошнія сокі. І вось плаціць селянін гэтым „прыяцелям“ у два, а то і ў тры разы даражай за тое, што патрэбна яму з вясны, а ў восені прадае ім за бязцэн плады свае крывавае працы. І тутака кооперацыя можа выратаваць селяніна. Закладаючы земляробскія коопэратывы, селянін можа атрымаць на найвыгаднейшых варунках усё патрэбнае для вядзеньня гаспадаркі, як напрыклад, розныя прылады, штучныя навозы і нават самыя дарагія машыны, якіх інакш ён ніколі ня мог бы купіць. Адначасна праз коопэратыў можна будзе найвыгадней прадаць і прадукты свае гаспадаркі.

Словам, кооперацыя можа дапамагчы нам у кожнай галіне нашага жыцьця. Але не аднымі гэтымі чыста гаспадарчымі карысьцямі абмяжоўваецца значэнне кооперацыі.

Коопэрацыя, якая зьяўляецца супольным змаганьнем съядома зарганізаваных працоўных за свае гаспадарча-жыцьцёвым інтарэсы, мае вялізарнае грамадзкае і культурнае значэнне.

Коопэрацыя прывучае людзей да грамадзкае працы, арганізуе і гартуе іх сілы і ўзгадоўвае ў іх дух грамадзкасці.

Апрача таго з тых даходаў, якія раней ішлі ў кішэнь прыватных гандляроў і розных спэкулянтаў, коопэрацыя творыць грамадзкі капітал, які ідзе ўжо на нашыя патрэбы. Пры помачы гэтага капіталу мы ўжо зможем задаволіць ня толькі нашыя матэр'яльныя патрэбы, але і духоўныя. Гэты капітал можна скіраваць і на мэты культурна-ас্বетныя: можам будаваць народныя дамы, закладаць бібліятэкі, школы, выдаваць у роднай мове кніжкі, газэты і г. д. Чую, што шмат хто падумае, што гэта фантазія, якая ніколі не можа здзейсьніцца. Дык адкажу тым, што не фантазія гэта, а рэч зусім рэальная, бо гэта ў іншых краінах ужо робіцца. Так у Англіі, Нямеччыне і ў іншых коопэрацыя ўтрымлівае ня толькі культурныя і асьветныя ўстановы, але будзе шпіталі, дамы для старцаў і іншыя дабрадзейныя ўстановы. На гэты самы шлях сталі і нашыя суседзі — украінцы.

Вось што можна зрабіць праз коопэрацыю.

Дык ня будзем, грамадзяне, марнаваць часу. Аб'еднаемся ў дружнай коопэратыўнай працы. Створым магутную беларускую коопэрацыю, якая будзе асновай нашага нацыянальнага і сацыяльнага вызваленія.

М. Манцэвіч.

Барацьба з бульбяным грыбком.

Аб тым, якое аграмаднае значэнне мае бульба ў жыцьці селяніна-беларуса, гаварыць шмат не прыходзіцца, бо аб гэтым съведчыць пасеў, які ў Заходній Беларусі дасягае 20 процентаў усіх пасяўненых плошчы. Калі мы можам пахваліцца такім працэntам пасяўненых плошчы, дык ураджайнасцю яе мы ня можам быць нат задаволены, бо ў сярэднім дзесяціна дае толькі 500 пудоў, а часта-густа ўраджай зыніжаецца да 200—300 пудаў, а дзесяціна пры доб-

рым вядзеньні гаспадаркі можа даць ад 1000 — 2000 пудоў бульбы. Але гэта ў вельмі добра паставленых гаспадарках, з якіх і трэба браць прыклад.

Дзе-ж прычына такога нэндзнага ўраджаю бульбы, расыліны якая лічацца вельмі старой, культура якой добра ведама ўсім.

Галоўныя прычыны гэта неўраджайныя сарты і розныя хваробы, абніжаючыя ўраджайнасць на $\frac{1}{3}$ — $\frac{1}{2}$. Тут мы пастараємся пазнаёміць гаспадароў з аднай галоўнай хваробай, так званым бульбяным грыбком, які страшэнна абніжае ўраджайнасць, асабліва ў сырое лета і ад якога бульба гніе яшчэ на полі, а ўзімку ў варыўні ці ў капцох, дзе да грыбка далучаюцца іншыя хваробы: сухая (белая) гніль, ды некоторыя рады гнілі, залежачыя ад мікрабаў. Калі пры гэтым усім ды ў скове пануе вільгаць і цяпло, дык бульба можа зусім згніць.

Бульбяны грыбок зьяўляецца ў другой палове лета на лісьці і бульбеўніку ды творыцу тут распаўзаючыся плямы. Рост бульбы ад гэтага затрымоўваецца, а пасьля і зусім спыняецца. Лісьцё вяне, чарнене, абвісае. а поле ўжо ў канцы жніўня выглядае, як марозам пабітае. Плямы на лісьцях зьяўляюцца ад разрасточагася ў іх тканках грыбка, каторы на паверхні тых плямаў вытварае цэлыя міліёны зароднікаў, якія ветрам ці кузуркамі пераносяцца на здаровыя расыліны і ў працягу 4—5 дзён заражаюць іх. Калі ў той час бывае сырое надвор'е, тады ў працягу вельмі кароткага часу зараза пабівае бульбеўнік усяго поля. Частка зародкаў ападае на зямлю і з дажджавой вады даходзіць да самае бульбы, асабліва, калі яна ня глыбака пасаджана і заражае яе.

Грыбок зімуе ці ў варыўні з бульбай ці ў зямлі, дзе ён астаўся з бульбеўнікам і на навыбранай чыста бульбе.

У другім годзе грыбок ізноў пашыраецца, асабліва, калі бульба будзе пасеяна на старым мейсцы.

Каб уберагчы бульбу ад грыбка, трэба вясці з ім барацьбу безпасярэднюю, ды апроч таго стасаваць цэлы рад агрыкультурных мэтадаў. Пры безпасярэдній барацьбе з грыбком лепш за ўсё, калі з'явіцца плямы на лісьці, апрыскаць іх г. званай „бордскай жыжкай“ (адно кілё сіняга каменяня і адно кілё съвежа-паленай вапны на 50 літраў вады) адзін раз, а праз тыдні два яшчэ раз. Можна скасіць бульбеўнік за дзён 10 — 14 перад капаньнем бульбы, тады зародкі менш будуць заражаць самую бульбу.

З способаў агрыкультурных радзім гэтыя: 1) пэўны шматпалёвы севазварот, 2) садзіць бульбу цэлаю, пагрэўшы яе дзень — два на сонцы, 3) падкласці фосфарна-калійных

угнаенъяў, 4) высоке асыпанье бульбы, 5) ручную, а не машиновую работу, 6) стараннае перахаванье бульбы зімой, 7) глебу найлепш выбіраць супясченую.

Севазварот мае тое значэнье, што кожны год маем поле съвежае, вольнае ад грыбка. Рэзаная бульба хутчэй заражаецца грыбком і дзеля таго лепш садзіць цэлай і абвязкава здаровай, сярэдняе вялічыні і, па магчымасці, радзей.

Да штучных гнаёў (калі і фосфар) можна дадаваць серна-кіслы аміяк, які ў некаторай меры пратручувае глебу. Высоке асыпанье таксама зразумела, бо грыбок праходзіць у зямлю толькі на 2 вяршкі глыбіні. Ручная работа дае менш пабітай бульбы, як машиновая.

Перадусім трэба звярнуць пільную ўвагу на перахоўванье бульбы. У мейсцы схову мусіць утрымоўвацца цеплата 1—2 градусы і ня вышэй 4 гр. С. Пры вышэйшай тэмпэратуре бульба выдзяляе шмат вады і вуглекіслага газу, творачы сырасць і tym стварае найлепшыя ўмовы для жыцця грыбка, ўсялякіх бактэрыяў і можа сапрэць у працягу некалькіх дзён. Пры тэмпэратуре ніжэйшай аднаго градуса, бульба траціць свой смак і можа зъмерзнуть. Каб уявіць сабе шкоднасць бульбянога грыбка даволі ведаць, што ў Захадній Эўропе, дзе агрыкультура стаіць шмат вышэй, чым у нас і то гэта хвароба часам нішчыць амаль не палову ўсяго ўраджаю.

А. Б.

К а п у с т а .

Хоць кожны год гаспадары і садзяць капусту, але ўраджай бывае толькі ў „добрая год“, а так як добрыя гады вельмі рэдка бываюць, дык большасць гаспадароў змушана яе купляць часта-густа аддаючы апошні грош. Не памагае тут і той белы, вялікі камень, які селянін кладзе, каб качаны расылі белыя, вялікія ды тугія як той камень — марнуетца кавалак гароду, марнуетца праца.

Дзе-ж шукаць прычынаў неўраджаю? Прычынаў шмат, аб каторых мы цяпер гаварыць ня будзем, а толькі скажам, як садзіць капусту, ад чаго таксама залежыць яе ўраджай.

Садзіць капусту, лепш кажучы рассаду, трэба два разы, гэта значыць, трэба спачатку перасадзіць куды-небудзь (як кажуць агароднікі „пікаваць“) а пасля ўжо на мейсца, дзе яна мае расыці. Дзеля чаго гэта ўсё робіцца? А вось дзе-

ля того, што рассада не „пікаваная“ мае вельмі даўгі ды цененькі каранёк, які пры саджэнні закручываецца, гнецца ды ад таго гніе, а падвойна перасаджваная рассада мае кароткі галоўны каранёк, ды навакол сябе шмат дробненьких каранёчкаў. Тыя каранькі чапаюцца за зямлю і прагавіта цягнуць патрэбную для капусты спажыву.

Праўда, што пры падвойным перасаджванні шмат больш працы, але працы шкадаваць ня трэба, бо яна добра аплаціцца ўжо і дзеля таго, што капусты больш прыжыве, а другое, шта падвойна пасаджаная капуста менш баіцца засухі.

Перасаджваць з рассадніку першы раз трэба тады, як расылінкі выпускаюць пяты лісток у добрую, пульхнью зямлю, ў такую самую, у якую сеялі рассаду. Садзіць-жа на мейсца трэба ня так, як гэта заўсёды робіцца, крэпка ўціскаючы пальцамі расыліну ў зямлю, а зрабіўшы калочкам дзірку, трэба расылінку пасадзіць, абсыпаць каля самых каранькоў ды чым небудзь зямлю каля іх добра абціснуць, бо калі самую расыліну крэпка ўціскаць у зямлю, дык каранькі самнуща і захварэюць.

Пры засусе капусту паліваць трэба добра, ня так, як гэта робіць наша гаспадыня: возьме вядро вады, цыркні пад адно каліва пад другое, і пасыля кажа, што палівала, палівала, а капуста сохне—радачкі няма. Гэткае паліваньне — гэта съмерць капусьце. Ад тae крышкі вады зямля пад расылінкай робіцца цвёрдая як камень і не дапускае да карэньчыкаў ні расы ні паветра.

Але хто не шкадуе гроши на сялітру, той сам праканаецца, што пры найбольших засухах можна абыйсьціся без паліваньня. Сялітраваць трэба ў сухую пагоду асьцярожна, бо можна спаліць расыліну, пасыпаючы сялітру каля каліва на такой адлегласці, як шырака раскладаецца лісьця. Сялітраваць можна тры разы: калі рассада прыжыве, калі лісьцё закрые зямлю і калі пачынаюць завязывацца качаны.

X.





Пчалярскі



А д д з е л

пад кіраўніцтвам

Управы Бел. Наапэратыўнага
Т-ва „Пчала“

Гутарка аб пчолах.

Няма ніводнага чалавека, хто-б ня знаў пчалы. Знаюць яе ўсе, але напэўна ня нойдзеца і дзесятай долі нашых гаспадароў, якія-б добра ведалі, якую карысць яна можа даць нашаму, найчасцей малазямельнаму, беларусу-хлебаробу. З пэўнасцю кажу, што няма і дзесятае часткі, бо каб такія съядомыя былі, то многія кінулі-б свае вузенькія палоскі, каторыя, калі ablічыць усю працу на іх, не карысць даюць свайму гаспадару, а убыток, у той час, як разумны і ўмелы дагляд пчолаў дае вялікую карысць, каторая павялічываецца з лікам сем'яў пчол. Хто з нашых гаспадароў можа паверыць, што пчальнік ў 30 вульлёў дасьць большую карысць, чым 8—10 дзесяцін сярэдняга грунту? А гэта праўда. хаця зразу і ня верыцца.

Ніводная жывёла ў гаспадарцы і ніводзін пасеў, якога хочаце насеніня не абходзіцца з працаю так танна і не дае такога даходу, як умелы дагляд пчолаў. У кожнай вёсцы, за малымі выняткамі, ёсьць пчаляры. Можна без памылкі сказаць, што, калі толькі гаспадар мае з дзесятак вульлёў, то ўжо гэты гаспадар жыве з дастаткам, ён ужо не бяднейшы ў вёсцы. Можа хто мне скажа, што гаспадар таму і займаецца пчоламі, што ён багаты. Я скажу, што гэта не так, бо ён таму і багаты, што пчолаў мае.

Усякаму гаспадару вядома, як цяжка мець з гаспадаркі лішнюю, як кажуць, капейку, калі хлеба для сям'і часта толькі да вясны хапае. Затое вельмі значна ў гаспадарцы ўсякая такая „капейка“, калі яна ў гаспадарку збоку

прыходзіць. А такія „капейкі“ збоку ў кожнага пчалаляра ёсьць і гэтыя „капейкі“ з мёду, воску і робяць гаспадара вальнейшым у грашох, робяць яго багатым.

Для доказу скажу, што адзін вульлей, нават добра агледжаная колода, можа даць пуд мёду. Я прадаваў летась мёд па 60 — 64 злоты за пуд. Жыта была па 5 злотых за пуд. Вось і выходзіць, што адзін вульлей мне даў 12 пудоў жыта, а трэй вульлі дадуць тое, што морг засеянага жыта, каторое вымagaе шмат работы да засеву, а таксама адразу з поля на торг ня вывязеш. Калі-ж глядзець пчол умела, разумна, то даход будзе куды большы. Вясною 1927 году ў мяне было 5 (пяць) вульлёў. Летам я павялічыў лік іх да 8, бо зрабіў трэй штучных раі; з пяці старых і двух маладых я ўзяў больш 8 пудоў мёду. Ня браў толькі з аднога наймалодшага. Мёду, апрача таго, што быў расходаваны дарма, прадаў на 316 злотых. Гэта ў той час, калі я такую суму атрымаў-бы ад прадажы ўсяго свайго аўса, ячменю, гароху і сачыўкі, на каторыя працавалі я з коньмі, а таксама сын і жонка, у той час, як каля пчол я працаваў адзін і то ў съвяточныя дні вясною і летам.

Ня кідаючы гаспадаркі, я хачу завясьці пчальнік вульлёў у 30 і тады гаспадарка мая з 7 дзесяцін не даваціме і чацьвертае долі даходу, які будзе з пчальніка.

Хто даглядае пчол разумна, той і сам ведае даход ад пчолаў, але не да іх і мая гутарка. Многа ёсьць і такіх пчалаляроў, каторыя вядуць пчолак, гэтых „Божых мушкаў“, па дзядоўску, але затое і даходы маюць „дзядоўскія“. Вось да такога гатунку пчалаляроў, а таксама да ўсіх тых, каму на загончык свой з бараной уехаць ня можна, бо чужога захопіш. — вось да іх і скіравана мая гутарка. „Займайцесь пчоламі, займайцесь разумна, як дазвалі вучоныя пчала-воды, і пчолка аддзякуе за ўсё ў сто разоў, што вы зробіце для яе“.

Каб даведацца дакладней пра пчолы, выпішаце кніжку: „Пчолы і як вадзіць іх у рамовых вульлях“ — Пачопкі Я. (каштуе 2 злоты).

Трэба толькі ведаць, што найбольш мёду і найлепшага можна мець з рамавых вульляў Дадана. Вульлі Левіцкага і даражэйшыя і да мёду і дагляду горшыя.

Чаго ня знаеш, аб усім можна даведацца ад Беларус-кага Каапэратыўнага Т-ва „Пчала“ ў Вільні, з якім усе пчалаляры павінны звязацца. Адрас яго: Wilno, Wileńska 8.

Р. САЛАВЕЙ з Падбагоньнік.

Красавік 1928. Горадзеншчына.

Пчаляры—аглядайце пчол!

Ужо палова траўня мінула, а пчолка мала дзе можа пажывіцца. Дзе ёсьць клёны, аграст і парэчки, то яны якраз цяпер могуць даць нават нядрэнны мёдазбор, але дзе іх няма, то пчолы карыстаюцца толькі тым мёдам і пяргой, якія ім даюць розныя лесавыя і балотныя кветкі, як: латацені, (лопух), малачай, пралескі, канапелькі і г. п. А шмат яго там не набяруць, у той час, як маладняк патрабуе корму. Мёд расходуецца для чарвы, а ці ведаце вы, што у вашых вульлёх мёду хоць фунтаў б нойдзецца? Цяпер самы страшны час для пчалы, і зіму перазімаваўшы змарнавацца можа сям'я ад голаду, калі толькі вульлей ня мае запасу хоць 5 фунтаў, бо калі зімою разыходзілася 2—3 фунты на месяц, то цяпер расход мёду шмат большы, бо пчолы множацца.

Ад голаду змарнуеца сям'я, а ад недахвату мёду затрымаецца расплод. І тое і другое ня добра для пчаляра; лепей няхай будзе лішак, чым недахват корму.

Калі няма мёду, падкармце цукрам, зварыўшы 1 кілё цукру на 4—5 шклянак вады. Ужо гэта мера можа забяспечыць сям'ю на тыдні 3 ад голаду, а калі вульлей мае яшчэ трохі мёду, то дача съты павялічыць расплод. Памятайце, пчаляры, што падкарміўшы пчалу цяпер, мы павялічаем лік тых работніц, каторыя будуць працаваць на нас у чэрвені.

Апрача гэтага трэба пачынаць падкормку, гэта значыць „спэкулятыўнае“ кармленне, бо ў гэтым годзе, бяз спэкулятыўнага падкормліванья трудна будзе разлічаць на багаты мёдазбор, бо халодны сакавік і красавік затрымалі расплод пчалы.

Р. САЛАВЕЙ.

З. Верас.

Як памагчы пчолам.

Закрасавалі сады і цешынца пчаляр паглядаючы, як цалюсенькі дзень снуюць пчолы паміж вульлем і красуючымі дрэвамі і зносяць съвежы мяドок. Але не адзін рупны пчаляр задумаецца над пытаньнем: а што далей, які будуць мець пчолы пажытак, як дрэвы адкрасуюць? Разумеецца лясных і польных мядовых расылін ёсьць шмат, але не выступаюць яны ў гэтакай вялікай колькасці, каб запэўніць пчолам паважны мёдазбор, тым балей, што лік іх усё

зъмяншаецца і зъмяншаецца ў меру таго, як зънікаюць лясы і павялічываецца абсейная плошча. У нас галоўнай крыніцай мёдазбору лічыцца грэчка. Але ад красаваньня садоў да красаваньня грэчкі далёка і вось гэты перарыў і самы непакоючы для пчалаю, Тымчасам запоўніць яго вельмі лёгка; трэба толькі сеяць самому і старацца распаўсяджываць эспарцэту—вельмі карысную кармовую расыліну.

Эспарцета дает добрую пашу для коняў і жывёлы рагатай, а з пункту гледжаньня пчалаю, яна павінна лічыцца расылінай неабходнай, бо: яна надзвычайна мёдадайная і цьвяце якраз у самы найцяжэйшы час у першай палове чэрвеня, а часам да канца гэтага месяца. Мёд з эспарцеты зусім белы, як шмаяц, вельмі салодкі і шмат даражэйшы за цёмны мёд з грэчкі. Мае толькі адзін недастатак, што ён вельмі далікатны і пры найменышым незахаваньні чыстоты псуеца, кісьне асабліва, калі выбраны зарана, яшчэ не згусьцеўшы.

У ліпні месяцы вялікай помачай можа быць сэрадэля, якой ў нас што раз больш сеюць. У яе дробных кветачках бывае шмат мёду, каторы пчолы ахвотна бяруць, аж пакуль не адкрасуе, калі яна косіцца на насен'не, а калі падсеяна ў азіміну, то пчолы бяруць з яе аж да марозаў.

Вось гэтыя дзьве расыліны: эспарцета і сэрадэля заслугуюць на якнайшырэйшае распаўсяджванье і як расыліны гаспадарскія і як выдатныя мёдадаі.

Наша пошта.

Р. С. у ПАДБАГОНІКАХ. У справе матак дамо Вам адказ лістоўны не пазней як 30 г. м. са ўсімі падрабязнымі інфармацыямі. Паведамце нас, калі ласка, ці атрымалі блянкі для дэкларацыяў?

С. Т—ну ў ВОСТРАВЕ. Адгародныя бляхі гэтымі днямі Вам вышлем. Чакаем ад Вас належнага пая і новых сяброў.

БРАТЫ—ПЧАЛЯРЫ!

Запісывайцеся ў сябры Беларускага Каапэратыўнага Таварыства „Пчала“. Пай — 10 зл., упісныя — 2 зл.

Запаленъне капытавае шчэлкі.

Запаленъне капытавае шчэлкі ў жывёлы можна лёгка пазнаць. Жывёла пры гэтай хваробе большаю часткаю ляжыць, а калі ходзіць то храмае. У капытавай шчэлцы даецца заўважыць гарачае апухлае мейсца, на якім праз некалькі дзён зьяўляюцца мокрыя ранкі. У лепшым выпадку развязка наступае ў працягу двух тыдняў; у праціўным — пухліна павялічваецца, пачынае гніць і вылучаецца вельмі съмярдзючая цеч. Ясна, што боль ня толькі ўмацняецца, што жывёла зусім ня можа хадзіць і дзеля гэтага часта паўстаюць пралежыны да чаго прылучаецца часам трасца і нядужасць і ўсё гэта можа скончыцца съмерцю.

Каб папярэдзіць насьледкі гэтай хваробы, трэба перадусім жывёлу трymаць вельмі чыста, бо часта зусім ня значныя пакалечаныні пры бруднасці прычыняюцца да паважных камплікацыяў страшэннай і вялікай страты ня дбала гаспадара, пераважна ў пэрыяд паліевых працаў. Подсыцілка у хлеве павінна быць съвежая. Больш усяго хваробу гэту давалася заўважыць у рабочае скаціны, пры працы, у часе вялікай гарачыні, на каменістай глебе, а таксама пры хаджэнні жывёлаў на пашы.

У лягчэйшых выпадках хворыя мейсцы націраюцца крэалінавым або карболавым маслам, а на нач прыкладаюцца цёплыя прыпаркі з льнянай муکі; пасля таго, як боль перастае мучыць жывёлу, аддаляюць аддзяліўшыся капыт і мажуць сродствамі, якія сушаць, як напрыкл. съвінцовай мазяй. Калі магчыма, то вельмі добра ставіць капыты ў цёплую карболавую воду (1:50) на 15 мінут 3 разы ў дзень або ўкладываюць у міжкапытавую шчэлку чистую пакулу, змочаную 2% растворам крэаліны і абкручываюць капыты спэцыяльна прыгатоўленым бандажом. У цяжэйшых выпадках, як пры глыбокіх парэзах або калі сувязі на сухажыльлі і косьці ў глубіне абнажаюцца і марцьвеюць, лепш самому жывёлу не лячыць, а зъяўрнуцца да вэтэрынарнага лекара.

Д. М.

Падсяўныя расыліны.

У сучасны гістарычны момант уздыму і перабудовы сельскай гаспадаркі галоўнае месца займаюць пытаньні ўгнаення і корму. Бяз пэўнага вырашэння пытаньня кормаздабываньня і павялічэння ўгнаення—вельмі цяжка ісьці ўперад і зусім зразумела, чаму на гэтых пытаньнях завострана галоўная ўвага агранамічнай і дасьледчай думкі.

Шматпольле і мінеральныя ўгнаенныя вось той шлях, на які становіцца наша вёска. Але праводзіць у жыцьцё гэта цяжка, бо перад тым трэба, каб прайшло земляўпарадкаваньне. На ажыцьцяўленыне гэтага патрэбен значны тэрмін і сродкі, між тым ёсьць і прамежныя, асобныя съцежкі, якія таксама вядуць да паляпшэння сялянскай гаспадаркі і, што асабліва важна — могуць быць выкарыстаны ў хутчэйшы тэрмін і пры тым, незалежна ад сыштэмы і севазвароту. У гэтым сэнсе ганаровае месца пачынаюць займаць падсяўныя і пажніўныя культуры, да якіх адносяцца сэрадэля і лубін.

Ня кажучы аб вельмі добрых кармовых і глебапаліпшаючых уласцівасцях сэрадэля, трэба падкрэсліць яе значэнне як падсяўной расыліны. У гэтым разе яна надзвычайна каштоўная культура.

Падсяваецца сэрадэля пад усе хлебныя культуры, як зімовыя, так і яравыя (апрача грэчкі і бабовых), але звычайнім месцам для падсеву зьяўляюцца жыта і авёс, як найлепшыя пакрыўныя расыліны.

Тэхніка падсеву даволі простая. Пад жыта сэрадэля падсяваецца як найраней, калі поле толькі канчае аслабаніцца ад сънегу. Пры гэтай умове сэрадэля знайдзе даволі вільгаці для свайго праастаньня і не патрабуе баранаваньня.. На лёгкіх глебах, якія хутчэй прасыхаюць, гэты тэрмін пасеву трэба прызнаць пераважным. На больш цяжкіх і вільготных глебах, магчыма сэрадэлю падсяваць у больш позні тэрмін, але тады патрэбна баранаваньне азіміны. Баранаваньня ні ў якім разе баяцца ня трэба, бо яно ня толькі палепшыць усходы сэрадэля, але дапаможа і росту збожжа. Скародзіць трэба цяжкой бараною ў адзін

ці два съяды, каб добра прадраць скарынку глебы. Ня трэба баяцца, што поле стала чорным і выбаранаўецца жыта, бо за кошт выдраных бараною кустоў лепш будуць кусьціцца тыя расъліны, што асталіся, якія будуць карыстцацца съвежым паветрам і пульхнай глебай.

Колькасць насеніня сэрадэлі залежыць ад якасці глебы: чым лепшая глеба, тым менш патрэбна насеніня, а наогул лічбы хістаюцца ад 3 да 4-х пудоў на гектар (для беднай глебы да 4-х пуд.).

Пад авёс сэрадэля падсіваецца наступным парадкам: наперад высіваецца авёс, які барануецца цяжкай бараною, а затым падсіваецца сэрадэля і мелка барануецца лёгкай бараною ў адзін-два съяды. Сэрадэля ня выносіць глыбоке запашкі, у аўса-ж запатрабаванье глыбокай запашкі, а таму авёс трэба наперад пасеяць і забаранаваць, а па-другое, сэрадэля пры мелькай запашцы часта прападае ад высушіванья глебы, у звязку з чым пажаданы больш ранні пасеў аўса.

Пры радовым пасеве аўса чарга высеву зъмяняецца наадварот: перш сеецца сэрадэля і барануецца мелка ў адзін сълед, а потым авёс, пры чым пажадана перад пасевам сэрадэлі з большага зруйнаваць бараною скібы.

Колькасць насеніня пад ярыну тая самая, што і пад азімку. Далейшы рост падсіяной сэрадэлі залежыць ад пагоды і глебавых умоў. Так, напрыклад, у мінулае лета, якое на сухіх мясцох стварыла вельмі неспрыяльчыя ўмовы для разьвіцця як наогул ярыны, так і сэрадэлі, апошняя на дасыледчым полі Менскай агранамічнай станцыі дала наступны ўраджай сухой масы з гектару:

ТЫП ГЛЕБЫ	Чисты пасеў сэрадэлу	Пасеў пад жыта	Пасеў пад авёс
Легкі суглінак .	35 центр. (108,5 п.)	13 центр. (40,3 п.)	12 центр. (37,2 п.)
Супесь	36 " (143,6 п.)	23 " (71,3 п.)	—
Пясок	—	—	18 центр. (55,8 п.)

З прыведзенай табліцы відаць, што на першым месцы па ўраджай займае чистая сэрадэля, а другое — падсіяная.

Пры гэтым трэба адзначыць, што ўраджай падсяўной сэрадэлі паказаны толькі ад асеньняга ўкосу. Зусім не падлічаны той ураджай сена, які зняты пры жніве жыта і аўса разам з апошнімі.

Апрача таго пры абмалоце збожжа сабрана і зерня сэрадэлі, якое з процантамі звярнула насеніне, асабліва ў аўсяным пасеве, дзе наглядалася такое зъявішча: чым горшы быў авёс, тым лепшая сэрадэля, якая месцамі абагнала авёс і дала паслья абмалоту вельмі каштоўную яравую салому і шмат съелага насеніня. Такім чынам падсеў пад збожжа сэрадэлі страхуе гаспадара ад недароду: калі ня ўродзіць збожжа, дык вырасьце сэрадэля. Пры добрых-жа умовах гаспадар атрымае пэўных два каласы там, дзе рос адзін, Патрэбна мець на ўвазе і ту ю глебапалепшаючу ролю, якую мае карэніне сэрадэлі і значнае павялічэніне ўраджая наступных за ёю расьлінаў.

Пры адсутнасці пашы для скаціны падсяўная сэрадэля дае добры выпас, а пры недахопе ўгнаенія — тая-ж сэрадэля служыць угнаеніем пад наступныя расліны (бульба, яравая пшаніца, ячмень, авёс). У гэтым сэнсэ сэрадэля стаіць у адным радзе з падсяўным і пажніўным лубінам.

Роля сэрадэлі як ўгнаенія відаець з наступнай табліцы, якая паказвае прыбаўку бульбы пасаджанае паслья жыта з падсяўнымі і пажніўнымі культурамі, па дадзеным Менскай агранамічанай станцыі за 2 гады; плошча 1 гектар.

Назва зялёнага угнаенія	Прыбаўка ўраджаю бульбы с гектара ў праўнаныні з няўгноенным пасевам.		
	У центнерах	У пудах	У %
Падсяўная сэрадэля	37 центн.	114,7 пуд.	29
Падсяўны лубін	27 "	83,7 "	18
Пажніўны лубін з асеньн. заворкай	37 "	114,7 "	29
з вясеньн. заворк.	54 "	167,4 "	42

У табліцы не паказана „пасъядзеяньне“ лубіну і сэрадэлі, гэта значыць тыя досыць значныя прыбаўкі, якія атрыманы на другі год з ураджаем аўса, але з гэтага яскрава відаць, што якім бы чынам падсяўная сэрадэля не скарыстоўвалася: на сена, на пашу, на угнаеньне — ў ўсякім разе яна дае вялікую і пэўную карысьць. Нават у тым выпадку, калі сэрадэля ўрадзіла слаба — расчароўвацца ня трэба, бо і тым незначным на вока ўраджаем, яна сябе бязумоўна апраўдае!

Астаеца ў дадатак сказаць некалькі слоў наконт падсяўнога лубіну, які падсяваеца пад жыта.

Тэхніка гэтай культуры надзвычайна простая: лубін падсяваеца ў час красаванья жыта па разыліку 12-15 пудоў насенія на гектар. Рашучым фактарам для ураджаю падсяўнога лубіну зьяўляеца пагода і таму трэба падбіраць больш вільготную пару, у сувязі з чым тэрмін падсеву магчыма перасунуць на тыдзень раней ці пазней красаванья жыта.

Падсеяны такім чынам лубін астаеца пасъля прыборкі жыта расьці да глыбокай восені і заворваеца перад самымі марозамі, або пакідаеца да вясны і таксама мелка заворваеца, а ў другую чаргу садзіцца бульба ці сееца збожжа.

У сучасны-ж момант пасяўной кампаніі трэба цвёрда памятаць: больш увагі да падсяўных культур!

— Два карані з поля заміж аднаго!

Я. Жогла („Плуг“).



Паштовая скрынка.

М. АЛЬШЕЎСКАМУ. Вельмі нас цешыць, што бярэцца за арганізаванье супалкавай малачарні, але прысту паючы да гэтага Вы мусіце ўзяць пад увагу, што для добра яе развіцьця неабходна мець запэўненым найменьш 600 літраў малака ў дзень і то ў зімовы час, а летам зразумела шмат больш. Апроч таго, трэба мець адпаведны будынак. Усе машыны і прылады на суму каля 4000 зл. можна купіць на расплату ў працягу году.

Вартасць малака пазнаецце пры прапусканьні яго праз цэнтрабегу; найлепшае тое, якое дае найбольшы працэнт тлуштасці. Аб цане масла нічога сказаць ня можам, бо цана бесперастанку мяньяецца. Што тычыцца мейсца прадажы масла, то Вы маглі-б угаварыцца з беларускай спажывецкай каапэр. у Вільні.

Жадаем пасъпеху ў Вашых пачынаньнях!



-[]- Вышла з друну і прадаецца брашура -[]-

„Як залажыць Спажывецкі Каапэратыу“

М. МАНЦЭВІЧА.

Купіць можна ва ўсіх беларускіх кнігарнях і ў Беларускім Каапэратыўным Банку, Вільня, Віленская 8.

—:—

Там-же можна купіць неабходныя для ўсіх арганізатараваў спажывецкіх каапэратываў

блляжкі для сяброўскіх дэклярацыяў

Цена: За 100 штук — 3 зл.

Пчаларскае Беларускае Коопэрат. Т-ва

„ПЧАЛА“.

Таварыства з агр. адказ.

Заклікае ўсіх пчалароў запісывацца ў яго сябры.

Адрас: Вільня, Віленская вул. № 8
памешк. Бел. Кооп. Банку.

На
1928
год

Прадаўжаецца Падпіска
на 1928 г.
на сельска-гаспадарчую часопіс

На
1928
год

„САХА”

“Саха” знаёмыя нашага селяніна ў навукова-папулярнай форме з лепшымі спосабамі апрацоўкі ральлі, ставіць мэтай дабрабыт дробнага гаспадара, які мог бы бяз значных затрат падняць прадукцыйнасць сваёй працы.

“Саха” будзе выхадзіць адайн раз ў месяц.

“Саха” будзе даваць падпішчыкам сельска-гаспадарчыя, юрыдычныя і іншыя парады бязплатна.



Гадавыя падпішчыкі атрымаюць дарма пробы на-
сеньня выдатных расылін і заводскага зборніка

Падпісная плата:

На год 3 зл. —

На паўгоду . . . 1 зл. 75 гр.

1 нумар — 30 гр

—) Дарма „САХА” высылацца ня будзе. (—

Для старых і акуратна высылаючых плату падпішчы-
каў, якія адразу ня могуць выслаць грошы, часопіс будзе высыланы тады, калі яны вышлюць заяву аб
высылцы ім „Саху“ і абазначаць тэрмін высылкі платы.

Тыя падпішчыкі, якія вышлюць плату аднаразова
на 5 нумароў — штоны дастаюць дарма.

Адрэс рэдакцыі і адміністрацыі:

Вільня, вул. Сьв. Анны № 2, кв. 3